

Qənbər MƏHƏRRƏMOV

Eylədi

Zalım fələk əzəl gündən
Sevincimi qəm eylədi.
Əlbir oldu kədərlə qəm,-
Gözlərimi nəm eylədi.

Çox gözlədim xoş günümü,
Qəmdən, kədərdən dönümü,
Allaha tutdum yönümü,-
Kərəmini kəm eylədi.

Daim düşdüm nahaq şərə,
Qəlbim sındı neçə kərə.
Dərdlər məni yıxdı yerə,-
Zil səsimi bəm eylədim.

Qənbər, düşdüm çətin günə,
Çarpaz dağlanıbdı sinə.
Qəmli badə verib mənə
Fələk məni dəm eylədi...